

மே - 07

TNPSC துளிகள்

- ❖ தேசிய மற்றும் மாநில நெடுஞ்சாலைகளில் உள்ள கடைகள், வணிக நிறுவனங்கள், வணிக மையங்கள், அனைத்து விடுதிகள், பெட்ரோல் நிலையங்கள், மருத்துவமனைகள், உணவகங்கள் ஆகியவை 24 மணி நேரமும் செயல்படுவதற்கு அனுமதிப்பதற்காக குஜராத் விற்பனைக் கூடங்கள் மற்றும் நிறுவனங்கள் திருத்தச் சட்டம், 1948 ஆனது திருத்தப்பட்டுள்ளது.
- ❖ இந்திய ரிசர்வ் வங்கியானது ஒழுங்குமுறை வழிகாட்டுதல்களை சரியாகக் கடைபிடிக்காமல் இருந்தமைக்காக வோடபோன் எம்.பேசா, வெஸ்டர்ன் யூனியன், மணி கிராம் உள்பட முன்பண பணவழங்கீட்டு சேவைகளை வழங்கும் 5 நிறுவனங்கள் மீது அபராதங்களை விதித்துள்ளது.
- ❖ தேசியத் திறந்தவெளிப் பள்ளி நிறுவனமானது (National Institute of Open Schooling - NIOS) கற்பவர்களுக்கு துணை மருத்துவ பாடப் பிரிவுகளில் "திறன் கல்வியைப்" பயிற்றுவிப்பதற்காக இந்திய மருத்துவ கூட்டமைப்புடன் (Indian Medical Association) புரிந்துணர்வு ஒப்பந்தம் ஒன்றில் கையெழுத்திட்டுள்ளது.
 - NIOS ஆனது உயர்நிலை, மேல்நிலை மற்றும் தொழில் துறைப் பிரிவுகளில் 2.7 மில்லியன் மாணவ / மாணவிகளைக் கொண்டுள்ளது. இது உலகின் மிகப்பெரிய திறந்தவெளி கல்வி அமைப்பாக விளங்குகின்றது.

தேசியச் செய்திகள்

மோடி எழுத்து வடிவம் - அழிவு நிலை

- ❖ தற்பொழுது மோடி எழுத்து வடிவமானது அழிவு நிலையில் உள்ளது.
- ❖ இது மராத்திய மொழியை எழுதுவதற்குப் பயன்படுத்தப்படும் இரண்டு எழுத்து வடிவங்களில் ஒன்றாகும்.
- ❖ இது மராத்திய மொழியை எழுதும் கூட்டெழுத்து முறையைச் சார்ந்ததாகும்.
- ❖ இது 1400 ஆம் ஆண்டுகளில் மேம்படுத்தப்பட்டது.
- ❖ இது "மராத்திய மொழியை" எழுதும் சுருக்கெழுத்து வடிவம் என்றும் அழைக்கப்படுகின்றது.
- ❖ மராத்திய மொழியை எழுதுவதற்கு உகந்த பொதுவான எழுத்து வடிவம் தேவநகரி ஆகும்.
- ❖ "மராத்தி" மொழியிலிருந்துப் பெறப்பட்ட மோடி என்ற வார்த்தையானது "உடைந்த" என்ற பொருளைக் குறிக்கும்
- ❖ மோடி எழுத்து வடிவம் குறித்த தமிழ்நாடு தொடர்பான செய்திகளுக்கு இங்கே சொடுக்கவும். <https://www.tnpscthervupettagam.com/modi-script/> (தேதி: 21.04.19)



10 வானூர்திகள்

- ❖ இந்தியக் கடற்படைக்காக கமோவ் கா - 31 என்ற வகையைச் சேர்ந்த 10 ரஷ்ய வானூர்திகளை வாங்குவதற்குப் பாதுகாப்பு கொள்முதல் ஆணையம் (DAC - Defence Acquisition Council) ஒப்புதல் வழங்கியுள்ளது.
- ❖ DAC ஆனது பாதுகாப்புத் துறை அமைச்சர் நிர்மலா சீதாராமன் தலைமையின் கீழ் செயல்படுகின்றது.
- ❖ இந்த வானூர்திகள் (ஹெலிகாப்டர்கள்) வான்வழி முன்னறிவிப்பு மற்றும் கட்டுப்பாட்டு வானூர்திகளாகும்.
- ❖ எனவே, கடற்படையின் விமானம் தாங்கிக் கப்பல் மற்றும் போர்க் கப்பல்களில் இவை பொருத்தப்படவிருக்கின்றன.
- ❖ விமானம் தாங்கிக் கப்பல்கள் பின்வரும் பணிகளை மேற்கொள்ளும்போது வான் பகுதியை ஆக்கிரமித்துப் பாதுகாப்பதற்கு இது பயன்படுத்தப்படவிருக்கின்றது.
 - திறந்தவெளி கடற்பகுதிகளில் பாதுகாப்பு நடவடிக்கைகள்
 - நீர்மூழ்கி எதிர்ப்புப் போர் சார்ந்த நடவடிக்கைகள்

தர்பார் நகர்வு - காஷ்மீர்

- ❖ ஜம்மு காஷ்மீர் மாநிலத்தின் தலைமைச் செயலகம் மற்றும் இதர அரசு அலுவலகங்கள் ஆகியவை ஸ்ரீநகரில் மீண்டும் திறக்கப்படவிருக்கின்றன.
- ❖ ஜம்மு காஷ்மீரின் கோடைக் காலத் தலைநகர் ஸ்ரீநகர் ஆகும். இது மே மாதம் முதல் அக்டோபர் மாதம் வரை கோடைக் காலத் தலைநகராக விளங்கும்.
- ❖ நவம்பர் மாதம் முதல் ஏப்ரல் மாதம் வரை ஜம்மு காஷ்மீரின் குளிர்காலத் தலைநகர் ஜம்மு ஆகும்.
- ❖ ஒவ்வொரு ஆண்டும் ஜம்மு காஷ்மீரில் இரண்டு முறை நடைபெறும் ஸ்ரீநகர் மற்றும் ஜம்மு ஆகியவற்றிற்கிடையேயான தலைநகர் மாற்றமானது “தர்பார் நகர்வு” என்றழைக்கப்படுகின்றது.
- ❖ இது 1872 ஆம் ஆண்டில் தோஹ்ரா அரசர் மஹாராஜா ரன்பீர் சிங் என்பவரால் தொடங்கப்பட்டது.

சர்வதேசச் செய்திகள்

புதிய விமானம் தாங்கிப் போர்க்கப்பல்

- ❖ ஒரு புதிய சிறப்பு வாய்ந்த விமானம் தாங்கிப் போர்க் கப்பலை கட்டமைப்பதற்காக ஐக்கிய இராஜ்ஜியம் இந்தியாவுடன் பேச்சு வார்த்தையில் ஈடுபட்டுள்ளது.
- ❖ இது ஐஎன்எஸ் விஷால் என்று பெயரிடப்பட்டு 2022இல் இந்தியக் கடற்படையில் இணைக்கப்பட விருக்கின்றது.
- ❖ இத்திட்டம் “இந்தியாவில் தயாரிப்போம்” என்ற திட்டத்தின் ஒரு பகுதியாகும்.
- ❖ 65,000 டன்கள் எடை கொண்ட எலிசபெத் ராணி (HMS Queen Elizabeth) என்ற போர்க் கப்பலைப் போன்றே இக்கப்பலைக் கட்டமைக்க திட்டமிடப் பட்டிருக்கின்றது.



- ❖ HMS Queen Elizabeth என்பது 60 போர் விமானங்களை எடுத்துச் செல்லும் திறன் கொண்ட பிரிட்டனின் மிகப்பெரிய விமானம் தாங்கிப் போர்க் கப்பலாகும்.
- ❖ இதற்கு முன்பு, 1987 ஆம் ஆண்டில் பிரிட்டன் HMC ஹெர்மீஸ் என்ற கப்பலை இந்தியாவிற்கு விற்பனை செய்தது.
- ❖ இது INS விராத் என்று பெயரிடப்பட்டு 2017 ஆம் ஆண்டு வரை பயன்படுத்தப்பட்டது.

பொருளாதாரச் செய்திகள்

ஆலோசகர் - நிதி ஆணையம்

- ❖ இந்திய அரசின் தலைமைப் பொருளாதார ஆலோசகரான டாக்டர் கிருஷ்ணமூர்த்தி சுப்பிரமணியன் 15-வது நிதிக் குழுவின் (FC - Finance Commission) ஆலோசக ஆணையத்தின் 12வது உறுப்பினராக நியமிக்கப்பட்டுள்ளார்.
- ❖ இவர் நிதி ஆணையத்தின் "ஆய்வு வரையறைகள்" தொடர்பான எந்தவொரு குறிப்புகள் அல்லது தகவல்கள் மீது FCக்கு ஆலோசனை வழங்குவார் என்று எதிர்பார்க்கப் படுகின்றது.

நிதி ஆணையம்

- ❖ 1952 ஆம் ஆண்டு ஏப்ரல் 06 அன்று KC நியோகி தலைமையின் கீழ் முதலாவது நிதி ஆணையம் ஏற்படுத்தப்பட்டது.
- ❖ இது இந்தியக் குடியரசுத் தலைவரினால் சரத்து 280-ன் கீழ் ஏற்படுத்தப்படுகின்றது.
- ❖ FC ஆனது மத்திய, மாநில மற்றும் மாநிலங்களுக்கிடையேயான வரி வருமானப் பங்கீடுகள் குறித்து முடிவு எடுக்கின்றது.
- ❖ இது 5 ஆண்டு காலத்திற்கு அமைக்கப் படுகின்றது.
- ❖ இது ஒரு தலைவர் மற்றும் இதர 4 உறுப்பினர்களை உள்ளடக்கிய 5 உறுப்பினர்களைக் கொண்ட ஒரு அமைப்பாகும்.
- ❖ 15-வது நிதி ஆணையம் குறித்த தகவல்களுக்கு இங்கே சொடுக்கவும் <https://www.tnpscthervupettagam.com/15th-finance-commission-constituted/> (தேதி: 08.11.17)

சச்சாரின்

- ❖ இந்தோனேஷியாவிலிருந்து இறக்குமதி செய்யப்படும் சச்சாரின் என்ற பொருளின் மீது எதிர்க் குவிப்புத் தடுப்பு வரியை இந்தியா விதித்துள்ளது.
- ❖ இந்த வரியானது அரசினால் இரத்து செய்யப்படவில்லை எனில் 5 ஆண்டு காலத்திற்கு இதே நிலை நீடிக்கும்.
- ❖ சச்சாரின் என்பது ஊட்டச் சத்து அற்ற ஒரு இனிப்பு சுவையூட்டியாகும்.
- ❖ இது கரும்புச் சர்க்கரைக்கு மாற்றாக கலோரி குறைந்த இனிப்பு சுவையூட்டியாகக் கருதப்படுகின்றது.
- ❖ இது பின்வரும் பல்வேறு தொழிற்சாலைகளில் பயன்படுத்தப்படுகின்றது.
 - உணவு மற்றும் பானம்



- சுய நலன் சார்ந்த பொருட்கள்
- இனிப்பு சுவையூட்டிகள்
- மின்முலாம் பூசுதலை மிளிரச் செய்பவை
- மருத்துவப் பொருட்கள்

எதிர்க் குவிப்புத் தடுப்பு வரி

- ❖ ஒரு பொருளின் எப்பொழுதும் விற்கப்படும் விலையைக் காட்டிலும் குறைந்த விலைக்கு ஒரு நாட்டிலிருந்து மற்றொரு நாட்டிற்கு அந்தப் பொருளானது ஏற்றுமதி செய்யப்பட்டால் அது குவிப்பு என்று அழைக்கப்படும்.
- ❖ இது ஒரு நியாயமற்ற வர்த்தக நடைமுறையாகும்.
- ❖ இது சர்வதேச வர்த்தகத்தில் ஒரு பரவலான விளைவை ஏற்படுத்துகின்றது. இது உள்நாட்டு வர்த்தகத்தையும் பாதிக்கின்றது.
- ❖ எதிர்க் குவிப்பு என்பது இந்தச் சூழ்நிலையை சரி செய்து நியாயமான வர்த்தகத்தை ஏற்படுத்தும் ஒரு முறையாகும்.
- ❖ எதிர்க் குவிப்பு முறையினை நியாயமான போட்டியின் கருவியாகப் பயன்படுத்தப்படுதலானது உலக வர்த்தக நிறுவனத்தினால் அனுமதிக்கப்படுகின்றது.

மாநிலச் செய்திகள்

இறைப்பு நீர்ப் பாசனம்

- ❖ பாரத் மிகுமின் நிறுவனமானது தெலுங்கானாவின் காலேஸ்வரம் இறைப்பு நீர்ப்பாசனத் திட்டத்தை வெற்றிகரமாக செயல்படுத்தியுள்ளது.
- ❖ இறைப்பு நீர்ப் பாசனத்தில், நீர் இயற்கையான ஓட்டத்தில் அல்லாமல் குழாய்கள் அல்லது தூக்குக் குழாய்கள் மூலம் இறைக்கப்படுகின்றது.
- ❖ இந்த நீரானது நீர்ப் பாசனத்திற்காகப் பயன்படுத்தப் படவிருக்கின்றது.
- ❖ ஸ்ரீபடா எல்லம்பள்ளி நீர்த்தேக்கத்தில் இருந்து 89 கியூமெக்ஸ் (ஒரு வினாடிக்கு 89 கன மீட்டர்கள்) நீரானது 106 மீட்டர் அளவிற்கு உயர்த்தப்பட்டு மேடாராம் நீர்த் தேக்கத்திற்கு கொண்டு செல்லப்படவிருக்கின்றது.

முக்கிய தினங்கள்

உலக சிரிப்பு (நகைப்பொலி) தினம்

- ❖ உலக சிரிப்பு தினமானது ஒவ்வொரு ஆண்டும் மே மாதத்தின் முதலாவது ஞாயிற்றுக் கிழமை அன்று நிகழ்கின்றது.
- ❖ 1998 ஆம் ஆண்டு மே 10 அன்று இத்தினத்தின் முதலாவது கொண்டாட்டம் மும்பையில் நடத்தப் பட்டது.
- ❖ இந்த நிகழ்ச்சியானது டாக்டர் மதன் கட்டாரியா என்பவரால் ஒருங்கிணைக்கப்பட்டது.
- ❖ இவர் உலகளாவிய நகைப்பொலி யோகா இயக்கத்தின் நிறுவனர் ஆவார்.



- ❖ இந்தத் தினத்தின் நோக்கம் சிரிப்பின் மூலம் ஒரு உலகளாவிய சகோதரத்துவம் மற்றும் நட்பு என்ற உணர்வு நிலையைக் கட்டமைப்பதாகும்.
- ❖ இந்தியாவிற்கு வெளியே முதலாவது உலக சிரிப்பு தினமானது 2000 ஆம் ஆண்டில் டென்மார்க்கில் உள்ள கோப்பன்ஹேகனில் நடத்தப்பட்டது.

உலக கடவுச் சொல் தினம்

- ❖ ஒவ்வொரு ஆண்டும் மே மாதத்தின் முதலாவது வியாழன் அன்று உலக கடவுச் சொல் தினம் அனுசரிக்கப்படுகின்றது.
- ❖ இத்தினமானது சிறந்த கடவுச்சொல் பாதுகாப்பின் தேவை குறித்து விழிப்புணர்வை ஏற்படுத்துவதைக் குறிக்கின்றது.
- ❖ இன்டெல் பாதுகாப்பு நிறுவனம் 2013 ஆம் ஆண்டு மே மாதத்தில் முதலாவது உலகக் கடவுச்சொல் தினத்தை அனுசரிப்பதற்கு ஒரு முன் முயற்சியை எடுத்தது.
- ❖ அவாஸ்ட் பாதுகாப்பு நிறுவனத்தின்படி, ஒன்றிணைக்கப்பட்ட உலகளாவிய மக்கள் தொகையில் 50 சதவிகிதத்தினர் பல்வேறு கணக்குகளுக்கு ஒரே கடவுச் சொல்லைப் பயன்படுத்துகின்றனர்.

சர்வதேசத் தீயணைப்பாளர்கள் தினம் – மே 04

- ❖ ஒவ்வொரு ஆண்டும் மே 04 அன்று சர்வதேசத் தீயணைப்பாளர்கள் தினம் அனுசரிக்கப்படுகின்றது.
- ❖ இது 1999 ஆம் ஆண்டு ஜனவரி 04 அன்று ஆஸ்திரேலியாவினால் உலகம் முழுவதும் மின்னஞ்சலில் அனுப்பப்பட்ட பரிந்துரைக்குப் பின்பு ஏற்படுத்தப்பட்டது.
- ❖ இந்த முக்கியமான நாளில் ஆஸ்திரேலியாவின் புதர் தீயில் 5 தீயணைப்பு வீரர்கள் உயிரிழந்தனர்.
- ❖ இந்த நாளானது தீயணைப்பாளர்களின் உயிர்த் தியாகங்களை நினைவு கூர்கின்றது.
- ❖ இத்தினமானது ஒவ்வொரு நாளும் உயிர்கள் மற்றும் சொத்துக்களைப் பாதுகாப்பதற்காக தங்கள் உயிரைப் பொருட்படுத்தாமல் செயல்படும் தீயணைப்பு வீரர்களுக்காக அர்ப்பணிக்கப்படுகின்றது.
- ❖ சர்வதேச தீயணைப்பாளர்கள் தினத்தின் குறியீட்டில் உள்ள சிவப்பு மற்றும் நீல நிறங்களானது முறையே நெருப்பு மற்றும் நீரைக் குறிக்கின்றது.
